



நாம் போற்றிப் பாதுகாத்து வரும் சமூகநீதி பாதிக்கப்படும்!

முதல்வர் மு.க.ஸ்டாலின் உரை...! முதல் பக்கத் தொடர்ச்சி

இது வெறும் எண்ணிக்கையைப் பற்றியது மட்டுமல்ல - இது நமது அதிகாரம், நமது உரிமைகள் மற்றும் நமது எதிர்காலத்தின் நலன்களைப் பற்றியது. பிரதிநிதித்துவம் குறைந்து வருவதால், நமது மாநிலங்கள் நமக்குத் தேவையான நீதியைப் பெறுவதற்குக் கூட போராட வேண்டி வரும்.

நமது விருப்பம் இல்லாமல் நமக்கான சட்டங்கள் வடிவமைக்கப்படும். நமது மக்களைப் பாதிக்கும் முடிவுகள், நம்மை அறியாதவர்களால் எடுக்கப்படும். பலன்கள் அதிகாரம் அடைவதில் பின்னடைவுகளைச் சந்திப்பார்கள். மாணவர்கள் முக்கிய வாய்ப்புகளை இழப்பார்கள். உழவர்கள் ஆதரவின் பின்னடைவுகள். நமது பண்பாடு, அடையாளம் மற்றும் முன்னேற்றம் ஆபத்தைச் சந்திக்கும். காலம் காலமாக நாம் போற்றிப் பாதுகாத்து வரும் சமூகநீதி பாதிக்கப்படும்.

குறிப்பாக பட்டியலின, பழங்குடி மக்கள் அதிகம் பாதிக்கப்படுவார்கள். தொகுதிகளின் எண்ணிக்கையைக் குறைக்க அனுமதித்தாலோ அல்லது நமது மாநிலப் பிரதிநிதித்துவத்தை குறைக்க அனுமதித்தாலோ, நம் சொந்த நாட்டில் நாமே அரசியல் அதிகாரம் இழந்த குழமக்களாக மாறும் அபாயம் உள்ளது. எனவேதான், தொகுதி மறுசீரமைப்பு விவகாரத்தைச் சாதாரணமாகக் கருதக் கூடாது என்று சொல்கிறேன்.

இது நியாயமான தொகுதி மறுசீரமைப்பை வலியுறுத்தும் போராட்டம்! இன்னொன்றையும் நான் தெளிவாகச் சொல்கிறேன் - ஜனநாயகப் பிரதிநிதித்துவத்தை வலுப்படுத்தும் எந்தவொரு நடவடிக்கையையும் நாம் எதிர்க்கவில்லை. ஆனால்

அந்த நடவடிக்கையானது, நியாயமான அரசியல் பிரதிநிதித்துவத்தை பாதிக்கக்கூடாது என்றுதான் சொல்கிறோம்.

இந்தப் போராட்டம் தொகுதி மறுசீரமைப்புக்கு எதிரானது அல்ல; இந்தப் போராட்டம் நியாயமான தொகுதி மறுசீரமைப்பை வலியுறுத்துகிறது என்பதை அனைவரும் ஏற்றுக் கொள்வீர்கள் என்று நினைக்கிறேன்.

இதனை உணர்ந்து தமிழ்நாட்டில் உள்ள அனைத்துக் கட்சிகளின் கூட்டத்தை நான் கூட்டினேன்.

அரசியல் பிரதிநிதித்துவத்திற்கு நேரடி அடி!

தற்போதைய மக்கள்தொகை அடிப்படையில் தற்போதுள்ள 543 மக்களவைத் தொகுதிகள் மறுசீரமைப்பு செய்யப்பட்டால், தமிழ்நாடு 8 இடங்களை இழக்கும் என்பதை நான் தெளிவுபடுத்தினேன். நாடாளுமன்றத்தின் மொத்த இடங்களின் எண்ணிக்கை அதிகரிக்கப்பட்டால், தமிழ்நாடு 12 இடங்களை இழக்க நேரிடும். இது நமது அரசியல் பிரதிநிதித்துவத்திற்கு நேரடி அடியாகும் என்று சொன்னேன்.

மறுநாளே, கோயம்புத்தூரில் ஒன்றிய உள்துறை அமைச்சர் அமித் ஷா அவர்கள் ஒரு நிகழ்ச்சியில் பங்கெடுத்து உரையாற்றியபோது, "தமிழ்நாடு மற்றும் பிற தென் மாநிலங்கள் விகிதாசார அடிப்படையில் நாடாளுமன்ற இடங்களை இழக்காது" என்று கூறினார். உள்துறை அமைச்சரின் விளக்கம் தெளிவாக இல்லை. குழப்பமாகத்தான் இருந்தது.

எப்போதும் மாநில உரிமைகளைப் பறிக்கிற கட்சி பா.ஜ.க.! 2023-ஆம் ஆண்டு தெலங்கானா மாநிலத்தில் பரப்புரை செய்ய வந்த பிரதமர் மோடி அவர்கள், "சாதிவாரிக் கணக்கெடுப்பு நடத்தி மக்கள்தொகை அடிப்படையில் சமூகங்களுக்க

குப் பிரதிநிதித்துவம் வழங்க வேண்டும் என காங்கிரஸ் கட்சி சொல்கிறது. அடுத்ததாக தொகுதி மறுவரையறை நடக்க உள்ளது. காங்கிரஸ் கட்சி சொல்வதைப் போல மக்கள் தொகையின் அடிப்படையில் மக்களவைத் தொகுதிகள் மறுவரையறை செய்யப்பட்டால், தென் மாநிலங்கள் 100 தொகுதிகளை இழக்க நேரிடும். தென்னிந்திய மக்கள் இதனை ஏற்பார்களா?" என்று கேட்டார் பிரதமர்.

இதனடிப்படையில் பார்த்தால், தொகுதி

எப்போதும் மாநிலங்களை, மாநில உரிமைகளைப் பறிக்கிற கட்சியாக பா.ஜ.க. இருந்துள்ளது. அவர்கள் தங்களது உள்நோக்கத்தை தொகுதி மறுசீரமைப்புத் திட்டத்தில் செய்ய நினைக்கிறார்கள். இதனை எந்த மாநிலமும் அனுமதிக்கக் கூடாது. இந்த அச்சுறுத்தலை உணர்ந்து, முன்னப்போதும் இல்லாத ஒற்றுமையுடன் தமிழ்நாடு செயல்பட்டு வருகிறது. இதேபோன்ற ஒற்றுமையை இந்த அரசாங்கமே அனைத்து மாநிலங்களும் காட்ட வேண்டும் என்று கேட்டுக் கொள்கிறேன்.

ளின் எண்ணிக்கை குறையும் என்பதை அவரே ஒப்புக் கொண்டுள்ளார் என்பதை உணரலாம். எப்போதும் மாநிலங்களை, மாநில உரிமைகளைப் பறிக்கிற கட்சியாக பா.ஜ.க. இருந்துள்ளது. அவர்கள் தங்களது உள்நோக்கத்தை தொகுதி மறுசீரமைப்புத் திட்டத்தில் செய்ய நினைக்கிறார்கள். இதனை எந்த மாநிலமும் அனுமதிக்கக் கூடாது. இந்த அச்சுறுத்தலை உணர்ந்து, முன்னப்போதும் இல்லாத ஒற்றுமையுடன் தமிழ்நாடு செயல்பட்டு வருகிறது. இதேபோன்ற ஒற்றுமையை இந்த அரசாங்கமே அனைத்து மாநிலங்களும் காட்ட வேண்டும் என்று கேட்டுக் கொள்கிறேன்.

"நியாயமான தொகுதி மறுசீரமைப்புக்கான கூட்டு நடவடிக்கைக் குழு!"

இந்தக் கூட்டு நடவடிக்கைக் குழுக் கூட்டத்தில் விவாதிக்கப்பட்டு நிறைவேற்றப்பட வேண்டிய தீர்மானங்கள் குறித்த உட்கள் மதிப்புமிக்க பரிந்துரைகளைப் பகிர்ந்து கொள்ள அனைவரையும் நான் கேட்டுக் கொள்கிறேன்.

இந்தக் குழுவுக்கு 'நியாயமான தொகுதி மறுசீரமைப்புக்கான கூட்டு நடவடிக்கைக் குழு' என்று பெயரிட நான் முன்மொழிகிறேன். நாம் தொகுதி மறுசீரமைப்புக்கு எதிரானவர்கள் அல்ல; நியாயமான தொகுதி மறுசீரமைப்புக்கு ஆதரவானவர்கள் என்பதை இந்தப் பெயரே சொல்லும்!

உரிமையை நிலைநாட்ட

தொடர் நடவடிக்கை அவசியம்!

ஒரு நாள் நாம் கூடி - ஆலோசித்து - தீர்மானம் நிறைவேற்றுவதில் மட்டுமே இந்தப் போராட்டம் முடிவடைந்துவிடாது. உரிமையை நிலைநாட்டித் தொடர் நடவடிக்கை மேற்கொள்ள வேண்டியது மிக அவசியமாகிறது.

ஒன்றிய அரசை வலியுறுத்துவது ஒருபக்கமும் - இன்னொரு பக்கம் இதுகு

றித்து மக்களிடம் விளக்கிட - மக்களிடையே விழிப்புணர்வை ஏற்படுத்திட இந்த கூட்டு நடவடிக்கைக் குழு மிக அவசியம் என்றே கருதுகிறேன்.

சட்ட நடவடிக்கைகளை வரையறுக்க

வல்லுநர்கள் குழு!

நமது அரசியல்ரீதியான எதிர்ப்பைச் சட்டபூர்வமாக எப்படி நடத்துவது என்பது குறித்து அனைவரும் ஆலோசனைகளைத் தெரிவிக்கும்பாறு கேட்டுக் கொள்கிறேன். அரசியல் மற்றும் சட்ட நடவடிக்கைகளை வரையறுப்பதற்காக வல்லுநர்களின் குழுவை அமைக்க நான் முன்மொழிகிறேன். ஒட்டுமொத்த முன்மொழிவு குறித்த தங்கள் கருத்துகளைப் பகிர்ந்து கொள்ளுமாறு அனைவரையும் கேட்டுக் கொள்கிறேன்.

ஒற்றுமை உணர்வோடு அனைவரும் ஒன்றுபட்டுப் போராடினால் தான் வெற்றி பெற முடியும். எந்தச் சூழலிலும் நமது பிரதிநிதித்துவம் குறையக் கூடாது; குறையவிடக் கூடாது என்ற உறுதியோடு போராடுவோம். நியாய

மான தொகுதி மறுசீரமைப்பை அடையும் வரை நாம் இணைந்து போராடுவோம்.

எங்களது அழைப்பை ஏற்று வருகை தந்துள்ள மாநில முதலமைச்சர்கள் - துணை முதலமைச்சர்கள் - அரசியல் தலைவர்கள் - நாடாளுமன்ற உறுப்பினர்கள் அனைவருக்கும் மீண்டும் எனது நன்றியைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இக்கூட்டத்தில், கேரள மாநில முதலமைச்சர் பிளராயி விஜயன், தெலங்கானா மாநில முதலமைச்சர் ரேவந்த் ரெட்டி, பஞ்சாப் மாநில முதலமைச்சர் பகவந்த் மான், கர்நாடக மாநில துணை முதலமைச்சர் டி.கே. சிவகுமார், கேரள மாநில இந்திய கம்யூனிஸ்ட் கட்சியின் மாநில செயலாளர் பிணாய் வில்வம், இந்திய தேசிய காங்கிரஸ் கட்சியின் மாநில தலைவர் கும்பக்குடி சுதாகரன், இந்திய யூனியன் முஸ்லீம் லீக் கட்சியின் மாநில பொதுச் செயலாளர் சலாம், கேரளா காங்கிரஸ் கட்சியின் பிரான்சிஸ் ஜார்ஜ், கேரளா காங்கிரஸ் (மணி) கட்சியின் ஜோஸ் கே. மணி, புரட்சிகர சோசலிஸ்ட் கட்சியின் பிரேம சந்திரன், தெலங்கானா மாநில இந்திய தேசிய காங்கிரஸ் கட்சியின் மகேஷ் கவுட், பாரத் ராஷ்டிர சமிதி கட்சியின் கே.டி. ராமாராவ் மற்றும் வினோத் குமார், அகில இந்திய மஜ்லிஸ்-இ-இத்தேஹாதுல் முஸ்லிமீன் கட்சியின் இம்தியாஸ் ஜலில், பஞ்சாப் மாநில சிரோன்மணி அகாலி தள கட்சியின் சர்தார் பல்விந்தர் சிங் மற்றும் தல்ஜித் சிங் சீமா, பிஜு ஜனதா தளக் கட்சியின் அமர் பட்டநாயக் மற்றும் சஞ்சய் குமார் தாஸ் பர்மா ஆகியோர் கலந்து கொண்டனர்.

மேலும், இக்கூட்டத்தில், நீர்வளத்துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், நாடாளுமன்ற உறுப்பினர்கள் டி.ஆர். பாஷா, கனிமொழி கருணாநிதி, தலைமைச் செயலாளர் நா. முருகானந்தம், மற்றும் அரசு உயர் அலுவலர்கள் கலந்து கொண்டனர்.

நீதிமன்றத்தின் உத்தரவுப்படி புதுக்கோட்டை தெற்கு மாவட்டத்தில் பொது இடங்களில் உள்ள கழகக் கொடிக் கம்பங்களை அகற்றிடுவீர்! கழகத்தினருக்கு மாவட்டச் செயலாளர் - அமைச்சர் எஸ்.ரகுபதி வேண்டுகோள்!

புதுக்கோட்டை, மார்ச் 24- புதுக்கோட்டை தெற்கு மாவட்டச் செயலாளர், சட்டத்துறை அமைச்சர் எஸ்.ரகுபதி விடுத்துள்ள வேண்டுகோள் வருமாறு: தமிழ்நாட்டில் தேசிய நெடுஞ்சாலை, மாநில நெடுஞ்சாலை மற்றும் உள்

ளாட்சி துறைக்கு சொந்தமான இடங்களில் அமைக்கப்பட்டுள்ள அனைத்து அரசியல் கட்சிகள், இயக்கங்கள் அனைத்து கொடிக் கம்பங்களையும் அகற்றிட வேண்டுமென சென்னை உயர்நீதிமன்ற மதுரை கிளை உத்தரவிட்டுள்ளதை தொடர்ந்து

ளாட்சி துறைக்குச் சொந்தமான இடங்களிலும் பொது இடங்களிலும் வைத்துள்ள கழகக் கொடிக் கம்பங்களை சென்னை உயர்நீதிமன்ற மதுரை கிளை அளித்த தீர்ப்பினை ஏற்று அகற்றிட வேண்டும். அவ்வாறு அகற்றப்பட்ட கழகக் கொடிக் கம்பங்களின் விவரங்களை மாவட்டச் செயலாளர்



பங்களின் விவரங்களை மாவட்டக் கழகத்திற்கு தெரியபடுத்திட வேண்டுமென கேட்டுக்கொள்கிறேன். இவ்வாறு புதுக்கோட்டை தெற்கு மாவட்டச் செயலாளர் அமைச்சர் எஸ்.ரகுபதி கேட்டுக் கொண்டுள்ளார்.



கிருஷ்ணகிரி மாவட்டத்தின் தொழிலதிபரான மறைந்த கே.வி.எஸ்.சண்முகத்தின் மனைவியும், கழக மாநில வர்த்தகர் அணி துணை செயலாளர் கே.வி. எஸ். சீனிவாசன் தாயாரும் மரணப்பூர்வ சண்முகம் இயற்கை எய்தினார். இதனையடுத்து அவரது உடலுக்கு கிருஷ்ணகிரி கிழக்கு மாவட்ட செயலாளர், சட்டமன்ற உறுப்பினர் தே.மதியழகன் மலர் வளையம் வைத்து அஞ்சலி செலுத்தினார்.

நீதிமன்றத்தின் உத்தரவுப்படி புதுக்கோட்டை வடக்கு மாவட்டத்தில் பொது இடங்களில் உள்ள கழகக் கொடிக் கம்பங்களை அகற்றிடுவீர்! கழகத்தினருக்கு மாவட்டச் செயலாளர் கே.கே.செல்லப்பாண்டியன் வேண்டுகோள்!

புதுக்கோட்டை, மார்ச் 24 - புதுக்கோட்டை வடக்கு மாவட்டச் செயலாளர் கே.கே.செல்லப்பாண்டியன் விடுத்துள்ள வேண்டுகோள் வருமாறு: தமிழ்நாட்டில் தேசிய நெடுஞ்சாலை, மாநில நெடுஞ்சாலை மற்றும் உள்

ளாட்சி துறைக்கு சொந்தமான இடங்களில் அமைக்கப்பட்டுள்ள அனைத்து அரசியல் கட்சிகள், இயக்கங்கள் அனைத்து கொடிக் கம்பங்களையும் அகற்றிட வேண்டுமென சென்னை உயர்நீதிமன்ற மதுரை கிளை உத்தரவிட்டுள்ளதை தொடர்ந்து

தெரியபடுத்திட வேண்டுமென கேட்டுக்கொள்கிறேன். இவ்வாறு புதுக்கோட்டை வடக்கு மாவட்டச் செயலாளர்



கே.கே.செல்லப்பாண்டியன் கேட்டுக் கொண்டுள்ளார்.



திருச்சியில் தெற்கு மாவட்ட, மாநகர தி.மு.க. இளைஞரணி சார்பில் முதல்வர் பிரந்த நான் விழா பள்ளி மாணவ - மாணவிகளுக்கான பேச்சு போட்டி அமைச்சர் அன்பில் மகேஸ் பொய்யாமொழி அவர்களின் வழிகாட்டுதலின்படி ரவீந்திரன் வரவேற்புரை ஆற்றினார். வெங்கடேஷ்குமார், முத்து தீபக் தலைமை வகித்தனர். மு.மதிவாணன், கே.என்.சேகரன், வெற்றி பெற்ற மாணவர்களுக்கு பரிசுகளை வழங்கி பாராட்டினார். சையத்சாகிப் நஸ்ரி கூறினார். நீலமேகம், விஜயகுமார் பெர்னாட் சாமிநாதன், அல்லா பிச்சை, கே.சி.பி. விஷ்ணு வரதன், கே.எம்.கண்ணன், எம்.ரஞ்சித் குமார், எஸ்.சரத் குமார், ஆர்.பார்த்தசாரதி மற்றும் பலர் கலந்துகொண்டனர்.

கிருஷ்ணகிரி மாவட்ட அரசு குற்றவியல் வழக்கறிஞர் விஸ்வ பாரதியின் தந்தை மறைவு!

கழகத்தினர் அஞ்சலி!

கிருஷ்ணகிரி, மார்ச் 24- கிருஷ்ணகிரி கிழக்கு மாவட்ட வழக்கறிஞர் அணி முன்னாள் அமைப்பாளரும் மாவட்ட குற்றவியல் அரசு வழக்கறிஞருமான மு.விஸ்வபாரதி அவர்களின் தந்தை முன்னாள் தலைமை ஆசிரியர் முத்துசாமி அவர்கள் இயற்கை எய்தினார்.

21.06.1935 பிறந்தவர் இவர் கடந்த 1961 கிருஷ்ணகிரி மாவட்டத்தில் பல்வேறு இடங்களில் ஊராட்சி ஒன்றிய தொடக்கப்பள்ளியில் ஆசிரியராக பணியாற்றினார் பின்பு படிப்படியாக உயர்நீதி தலைமை ஆசிரியராக பணி ஓய்வு பெற்றார். 21.03.25 வெள்ளிக்கிழமை அதிகாலை



இயற்கை எய்தினார். இதனை அடுத்து கழக முன்னணியினர் ஏராளமாக நோர் இவரது உடலுக்கு மலர் வளையம் வைத்து அஞ்சலி செலுத்தினர். பின்னர் இறுதி ஊர்வலம் கிருஷ்ணகிரி மாவட்ட அரசு குற்றவியல் வழக்கறிஞர் விஸ்வபாரதி அவரது இல்லத்தில் இருந்து புறப்பட்டு காவேரிப்பட்டணம் மயானத்தில் உடல் எரிக்கப்பட்டது.

சின்னதம்பி பெரியதம்பி



சின்னதம்பி : ஏண்ணே; டில்லி உயர்நீதிமன்ற நீதிபதியஷ்வந்த் வர்மா வீட்டில் இருந்து, கணக்கில் வராத பணக்குவியல்கள் கட்டுக்கட்டாக எடுக்கப்பட்டதாகத் தகவல் வெளிவந்துள்ளதே ?

பெரியதம்பி : ஆமாம் தம்பி; இந்த 'நீதிபதி'யைப் போன்றோரைத்தான், முத்தமிழறிஞர் கலைஞர், 'நீதி பாதி' என்றார்.

'நீதி பாதி' மட்டுமல்லாமல், 'நீதி பாதி' என்றும் ஆகியிருப்பது. இந்திய ஜனநாயகம் தொடர்ந்து மாசடைந்து வருவதையே உணர்த்துகிறது !

யஷ்வந்த் வர்மா, பா.ஜ.க. ஆளும் உ.பி. மாநிலத்தைச் சேர்ந்தவர் என்ற கூடுதல் தகவல், நமது எண்ணத்தை எங்கெங்கோ சுழன்றடிக்கிறது.